

അന്ത്യദിനത്തിലുള്ള വിശ്വാസം

ഗ്രന്ഥകർത്താവ്:	ശൈഖ് സഅദ് ബിൻ നാസിർ അശ്ശമീരി
ഗ്രന്ഥം:	ആറാളസ്സുഫിയ്യ ഫീ അർകാനിൽ ഈമാൻ
വിവർത്തകൻ:	ശമീർ മദീനി

മനുഷ്യരുടെ കർമ്മങ്ങൾ വിചാരണ ചെയ്യുന്നതിനും നീതിയുക്തമായ പ്രതിഫലം നൽകുന്നതിനും വേണ്ടി അല്ലാഹു ഒരു ദിവസം നിശ്ചയിച്ചിട്ടുണ്ട്.¹ ആ അന്ത്യസമയത്തിന്റെ ആസന്നതയെ അറിയിക്കുന്ന ചില അടയാളങ്ങളുമുണ്ട്. മനുഷ്യർ തങ്ങളുടെ വെബ്ബുകളിൽ വെച്ച് ചോദ്യം ചെയ്യപ്പെടുകയും അവിടെ സുഖാനുഭവങ്ങൾ നൽകപ്പെടുകയോ അല്ലെങ്കിൽ ശിക്ഷിക്കപ്പെടുകയോ ചെയ്യുന്നതുമാണ്. അന്ത്യദിനത്തിലെ സംഭവ വികാസങ്ങളെയും ഭയനകരതയെയും വിശദമാക്കുന്ന നിരവധി വചനങ്ങൾ വന്നിട്ടുണ്ട്. എന്നിട്ട് മനുഷ്യരുടെ മടക്കം ഒന്നുകിൽ സ്വർഗത്തിലേക്കോ അല്ലെങ്കിൽ നരകത്തിലേക്കോ ആയിരിക്കുകയും ചെയ്യും. അല്ലാഹു പറയുന്നു:

وَاتَّقُوا يَوْمًا تُرْجَعُونَ فِيهِ إِلَى اللَّهِ ثُمَّ تُوَفَّى كُلُّ نَفْسٍ مَّا كَسَبَتْ وَهُمْ لَا يُظْلَمُونَ

“നിങ്ങൾ അല്ലാഹുവിനേക്കാൾ മടക്കപ്പെടുന്ന ഒരു ദിവസത്തെ സൂക്ഷിച്ചു കൊള്ളുക. എന്നിട്ട് ഓരോരുത്തർക്കും അവരവർ പ്രവർത്തിച്ചതിന്റെ ഫലം പൂർണ്ണമായി നൽകപ്പെടുന്നതാണ്. അവരോട് (ഒട്ടും) അനീതികാണിക്കപ്പെടുകയില്ല.” (2:281)

പരലോകവുമായി ബന്ധപ്പെട്ടുള്ള സൂഫി വിശ്വാസങ്ങളിലൊന്നാണ് ആരാധനാകർമ്മങ്ങൾ അനുഷ്ഠിക്കേണ്ടത് അല്ലാഹുവിനോടുള്ള സ്നേഹം കാരണത്താൽ മാത്രമായിരിക്കണമെന്നത്. അല്ലാഹുവിനെ കണ്ടുമുട്ടണമെന്നത് മാത്രമായിരിക്കണം ഒരു ദാസന്റെ ലക്ഷ്യമെന്നും സ്വർഗപ്രവേശനമോഹവും നരകത്തിൽ നിന്നുമുള്ള രക്ഷയുമൊന്നും കർമ്മങ്ങൾക്കു പിന്നിൽ ഉണ്ടായിക്കൂടെന്നും അവർ പറയുന്നു. തന്റെ ആരാധനാകർമ്മങ്ങളിലൂടെ സ്വർഗം ആഗ്രഹിക്കുന്നവരെ കുറിച്ച് വിവരമില്ലാത്ത സാധാരണക്കാരനെ വീക്ഷണമാണ് അവർക്കുള്ളത്. എത്രത്തോളമെന്നാൽ സ്വർഗത്തെ സംബന്ധിച്ച് വളരെ നിസ്സാരമായ കാഴ്ചപ്പാടിലേക്കും അവഗണനയിലേക്കും അവരിൽ ചിലരെ കാര്യങ്ങൾ കൊണ്ടെത്തിച്ചു. എന്നാൽ മതപരമായ തെളിവുകൾ പരിശോധിക്കുന്ന ഏതൊരു മുസ്ലിമിനും മനസ്സിലാക്കുവാൻ സാധിക്കുന്നത് സ്വർഗമാഗ്രഹിച്ചും നരകത്തെ ഭയന്നുമുള്ള ആരാധനാകർമ്മങ്ങൾ അല്ലാഹുവിനോടുള്ള സ്നേഹത്തിന്റെ ഭാഗമാകുന്നതിന് എതിരല്ല എന്ന വസ്തുതയാണ്. അതുകൊണ്ട് തന്നെ നരകത്തെ കുറിച്ച് പേടിപ്പെടുത്തുന്ന വചനങ്ങൾ നമുക്ക് കാണാൻ കഴിയുന്നതാണ്.

...فَاتَّقُوا النَّارَ الَّتِي وَقُودُهَا النَّاسُ وَالْحِجَارَةُ أُعِدَّتْ لِلْكَافِرِينَ

¹ മനുഷ്യകർമ്മങ്ങൾക്ക് ഈ ലോകത്ത് വെച്ച് കൃത്യമായ കണക്കു നോക്കലും പ്രതിഫലം നൽകപ്പെടലും സാധ്യമല്ല. അതിനാൽ അതിന് അനുയോജ്യമായ വിചാരണയുടെയും പ്രതിഫലത്തിന്റെയും വേദിയൊരുക്കുകയാണ് അല്ലാഹു. ഭൗതികലോകത്തെ തന്റെ കർമ്മങ്ങളെ കുറിച്ച് മനുഷ്യൻ അവിടെ കൃത്യമായ കണക്കു ബോധിപ്പിക്കേണ്ടി വരും. അവിടെ വിജയം വരിക്കുകയും രക്ഷപ്രാപിക്കുകയും ചെയ്ത് ശാശ്വതമായ സ്വർഗീയ ജീവിതം നയിക്കാൻ സാധിക്കലാണ് ശാശ്വതവും അടിസ്ഥാനപരവുമായ വിജയം. മനുഷ്യജീവിതത്തിന് അർത്ഥവും ലക്ഷ്യബോധവും നൽകുന്നതും പരലോകവിശ്വാസമാണ്. ഖുർആന്റെ നല്ലൊരു ഭാഗം പരലോകത്തെ സംബന്ധിച്ച് വിവരിക്കുന്ന സൂക്തങ്ങളാണ്. അല്ലാഹു പറയുന്നു:

كُلُّ نَفْسٍ ذَائِقَةُ الْمَوْتِ وَإِنَّمَا تُوَفَّوْنَ أَجُورَكُمْ يَوْمَ الْقِيَامَةِ فَمَنْ زُحِرَ عَنِ النَّارِ وَأُدْخِلَ الْجَنَّةَ فَقَدْ فَازَ وَمَا الْحَيَاةُ الدُّنْيَا إِلَّا لَمَمٌ مِّنَ الْغُرُورِ

“ഏതൊരു ദേഹവും മരണം ആസ്വദിക്കുന്നതാണ്. നിങ്ങളുടെ പ്രതിഫലങ്ങൾ ഉയിർത്തെഴുന്നേൽപ്പിന്റെ നാളിൽ മാത്രമേ നിങ്ങൾക്ക് പൂർണ്ണമായി നൽകപ്പെടുകയുള്ളൂ. അപ്പോൾ ആർ നരകത്തിൽ നിന്ന് അകറ്റിനിർത്തപ്പെടുകയും സ്വർഗത്തിൽ പ്രവേശിപ്പിക്കപ്പെടുകയും ചെയ്യുന്നുവോ അവനാണ് വിജയം നേടുന്നത്. ഐഹിക ജീവിതം കബളിപ്പിക്കുന്ന ഒരു വിവേചനമല്ലാതെ മറ്റൊന്നുമല്ല.” (3:185) (വിവർത്തകൻ)

“മനുഷ്യരും കല്ലുകളും ഇന്ധനമായി കത്തിക്കപ്പെടുന്ന നരകാഗ്നിയെ നിങ്ങൾ കാത്തുസൂക്ഷിച്ചു കൊള്ളുക. സത്യനിഷേധികൾക്കുവേണ്ടി ഒരുക്കിവെക്കപ്പെട്ടതാകുന്നു അത്.” (2:24)

അപ്രകാരം തന്നെ സ്വർഗത്തെ കുറിച്ച് ആഗ്രഹം ജനിപ്പിക്കുന്ന സൂക്തങ്ങളും കാണാം:

وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا السَّمَوَاتُ وَالْأَرْضُ أُعِدَّتْ لِلْمُتَّقِينَ

“നിങ്ങളുടെ രക്ഷിതാവിങ്കൽ നിന്നുള്ള പാപമോചനവും, ആകാശഭൂമികളോളം വിശാലമായ സ്വർഗവും നേടിയെടുക്കാൻ നിങ്ങൾ ധൃതിപ്പെട്ട് മുന്നേറുക. ധർമ്മനിഷ്ഠപാലിക്കുന്നവർക്കുവേണ്ടി ഒരുക്കിവെക്കപ്പെട്ടതത്രെ അത്.” (3:133)

മനുഷ്യരിൽ ഏറ്റവും ഉൽകൃഷ്ടരായ അമ്പിയാക്കന്മാരെ കുറിച്ച് (സ്വർഗ) പ്രതീക്ഷയോടും (നരകത്തെ സംബന്ധിച്ച) ഭയപ്പാടോടും കൂടി അല്ലാഹുവിന് ഇബാദത്ത് ചെയ്യുന്നവരാണെന്ന് അല്ലാഹു തന്നെ പ്രശംസിച്ചു പറഞ്ഞിട്ടുണ്ട്. അല്ലാഹു പറയുന്നു:

فَأَسْتَجِبْنَا لَهُ وَوَهَبْنَا لَهُ يَحْيَىٰ وَأَصْلَحْنَا لَهُ زَوْجَهُ إِنَّهُمْ كَانُوا يُسْرِعُونَ فِي الْخَيْرَاتِ وَيَدْعُونَنَا رَغَبًا وَرَهَبًا وَكَانُوا لَنَا خَشِيعِينَ

“അപ്പോൾ നാം അദ്ദേഹത്തിന് ഉത്തരം നൽകുകയും, അദ്ദേഹത്തിന് (മകൻ) യഹ്യായെ നാം പ്രദാനം ചെയ്യുകയും, അദ്ദേഹത്തിന്റെ ഭാര്യയെ നാം (ഗർഭധാരണത്തിന്) പ്രാപ്തയാക്കുകയും ചെയ്തു. തീർച്ചയായും അവർ (പ്രവാചകന്മാർ) ഉത്തമകാര്യങ്ങൾക്ക് ധൃതികാണിക്കുകയും, ആശിച്ചു കൊണ്ടും, പേടിച്ചുകൊണ്ടും നമ്മോട് പ്രാർത്ഥിക്കുകയും ചെയ്യുന്നവരായിരുന്നു. അവർ നമ്മോട് താഴ്മ കാണിക്കുന്നവരുമായിരുന്നു.” (21: 90)

ഭയഭക്തിയുള്ളവർക്ക് അല്ലാഹു ഇരട്ടി പ്രതിഫലം വാഗ്ദാനം ചെയ്തിട്ടുണ്ട്. അല്ലാഹു പറയുന്നു:

وَلِمَن خَافَ مَقَامَ رَبِّهِ جَنَّاتٍ

“തന്റെ രക്ഷിതാവിന്റെ സന്നിധിയെ ഭയപ്പെട്ടവന് രണ്ട് സ്വർഗത്തോപ്പുകളുണ്ട്.” (55:46)

وَأَمَّا مَن خَافَ مَقَامَ رَبِّهِ وَنَهَى النَّفْسَ عَنِ الْهَوَىٰ ۗ فَإِنَّ الْجَنَّةَ هِيَ الْمَأْوَىٰ

“അപ്പോൾ ഏതൊരാൾ തന്റെ രക്ഷിതാവിന്റെ സ്ഥാനത്തെ ഭയപ്പെടുകയും മനസ്സിനെ തന്നിഷ്ടത്തിൽ നിന്ന് വിലക്കിനിർത്തുകയും ചെയ്തുവോ (അവന്) സ്വർഗം തന്നെയാണ് സങ്കേതം.” (79: 40,41)

ഉന്നതമായ പദവികളുള്ള മുഹമ്മദ് നബി(ﷺ) പരലോകശിക്ഷ ഭയന്നുകൊണ്ട് പാപങ്ങളും കുറ്റകൃത്യങ്ങളും കയ്യൊഴിക്കുകയാണ്. അല്ലാഹു പറയുന്നു:

قُلْ إِنِّي أَخَافُ إِنْ عَصَيْتُ رَبِّي عَذَابَ يَوْمٍ عَظِيمٍ

“പറയുക: ഞാൻ എന്റെ രക്ഷിതാവിനോട് അനുസരണക്കേട് കാണിക്കുന്ന പക്ഷം ഭയങ്കരമായ ഒരു ദിവസത്തെ ശിക്ഷയെപ്പറ്റി തീർച്ചയായും ഞാൻ ഭയപ്പെടുന്നു.” (6:15)

അമ്പിയാക്കന്മാർ തങ്ങളുടെ ജനങ്ങളെ അല്ലാഹുവിന്റെ ശിക്ഷയെക്കുറിച്ച് പേടിപ്പെടുത്തിക്കൊണ്ട് കൂടിയാണ് ദർശനം ചെയ്തിരുന്നത്. അവരിലൊരാളായ നൂഹ് നബി(ﷺ) പറഞ്ഞത് കാണുക.

لَقَدْ أَرْسَلْنَا نُوحًا إِلَىٰ قَوْمِهِ فَقَالَ يَنْقُومِ اعْبُدُوا اللَّهَ مَا لَكُمْ مِنِّي غَيْرُهُ إِنِّي أَخَافُ عَلَيْكُمْ عَذَابَ يَوْمٍ

عَظِيمٍ

“നൂഹിനെ അദ്ദേഹത്തിന്റെ ജനതയിലേക്ക് നാം അയക്കുകയുണ്ടായി. എന്നിട്ട് അദ്ദേഹം പറഞ്ഞു: എന്റെ ജനങ്ങളേ, നിങ്ങൾ അല്ലാഹുവെ ആരാധിക്കുവിൻ. അവനല്ലാതെ നിങ്ങൾക്ക് ഒരു ദൈവവുമില്ല. തീർച്ചയായും ഭയങ്കരമായ ഒരു ദിവസത്തെ ശിക്ഷ നിങ്ങൾക്കു (വന്നുഭവിക്കുമെന്ന്) ഞാൻ ഭയപ്പെടുന്നു.” (7:59)

ആരെങ്കിലും അല്ലാഹുവിന്റെ ശിക്ഷയെ ഭയപ്പെടാതെ സ്നേഹം കൊണ്ട് മാത്രം അവനെ ആരാധിക്കുന്നുവെങ്കിൽ പ്രവാചകന്മാരുടെ പാതക്കെതിരിലാണ് അയാൾ എന്ന് ഇതിൽ നിന്നും മനസ്സിലാക്കാം. അല്ലാഹുവിന്റെ കൽപനകൾക്കും എതിരിലാണ് അയാൾ നിലകൊള്ളുന്നത്. അല്ലാഹു പറയുന്നു:

....وَخَافُونَ إِنْ كُنْتُمْ مُؤْمِنِينَ

“നിങ്ങൾ എന്നെ ഭയപ്പെടുക; നിങ്ങൾ സത്യവിശ്വാസികളാണെങ്കിൽ” (3:175)

അല്ലാഹുവിനെ കുറിച്ചുള്ള ഭയം ആർക്കെങ്കിലും ഇല്ലെങ്കിൽ അയാൾ സത്യവിശ്വാസികളിൽപ്പെട്ടവനല്ലെന്നാണ് തെളിവുകൾ വ്യക്തമാക്കുന്നത്. പ്രതീക്ഷയോടും ഭയപ്പാടോടും കൂടി അല്ലാഹുവിന് ഇബാദത്ത് ചെയ്യുന്ന സത്യവിശ്വാസികളെ അല്ലാഹു പ്രശംസിക്കുന്നത് കാണുക. അല്ലാഹു പറയുന്നു:

تَتَجَافَىٰ جُنُوبُهُمْ عَنِ الْمَضَاجِعِ يَدْعُونَ رَبَّهُمْ خَوْفًا وَطَمَعًا وَمِمَّا رَزَقْنَاهُمْ يُنفِقُونَ ﴿١٦﴾ فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ أَعْيُنٍ جَزَاءً بِمَا كَانُوا يَعْمَلُونَ ﴿١٧﴾

“ഭയത്തോടും പ്രത്യാശയോടും കൂടി തങ്ങളുടെ രക്ഷിതാവിനോട് പ്രാർത്ഥിക്കുവാനായി, കിടന്നുറങ്ങുന്ന സ്ഥലങ്ങൾ വിട്ട് അവരുടെ പാർശ്വങ്ങൾ അകലുന്നതാണ്. അവർക്ക് നാം നൽകിയതിൽ നിന്ന് അവർ ചെലവഴിക്കുകയും ചെയ്യും. എന്നാൽ അവർ പ്രവർത്തിച്ചിരുന്നതിനുള്ള പ്രതിഫലമായിക്കൊണ്ട് കൺകുളിർപ്പിക്കുന്ന എന്തെല്ലാം കാര്യങ്ങളാണ് അവർക്ക് വേണ്ടി രഹസ്യമാക്കിവെക്കപ്പെട്ടിട്ടുള്ളത് എന്ന് ഒരാൾക്കും അറിയാവുന്നതല്ല.” (32:16,17)

അല്ലാഹു സ്വർഗം അവർക്കായി തയ്യാറാക്കി വെച്ചിരിക്കുകയാണെന്നും സൂഫിയ്യാക്കൾ പറയുന്നു. ഉദാഹരണത്തിന് തന്റെ അനുയായികൾ എത്രതന്നെ തെറ്റുകുറ്റങ്ങൾ പ്രവർത്തിച്ചാലും വിചാരണയോ ശിക്ഷയോ കൂടാതെ സ്വർഗത്തിൽ കടക്കുമെന്ന് തനിക്ക് നബി(ﷺ) ഉറപ്പു നൽകിയിട്ടുണ്ടെന്നാണ് ‘തീജാനി’ പറയുന്നത്. ഖത്മിയ്യ താരീഖത്തിന്റെ വക്താവായ മീർഗനി പറയുന്നതാകട്ടെ, നബി(ﷺ) സ്വർഗത്തിന്റെ കാവൽക്കാരനായ റിദ്വാൻ എന്ന മലക്കിനോട് തനിക്കും തന്റെ അനുയായികൾക്കുമായി തോട്ടങ്ങളും ഭവനങ്ങളും നിർമ്മിക്കാൻ വസിയ്യത്ത് ചെയ്തിട്ടുണ്ടെന്നാണ്! നരകത്തിന്റെ കാവൽക്കാരനായ മലക്കിനോട് നരകത്തിൽ പ്രത്യേകമായ സ്ഥലങ്ങൾ തന്റെ ശത്രുക്കൾക്കായി ഒരുക്കുവാനും പറഞ്ഞിട്ടുണ്ടത്രെ! സൂഫിയ്യാക്കളിലെ പല വിഭാഗങ്ങളും ഇതുപോലെ പറഞ്ഞിട്ടുണ്ട്². എത്രത്തോളമെന്നാൽ അവരിലെ ഒരു നേതാവ് പറഞ്ഞത് ‘തന്നെ കണ്ടവർ സ്വർഗത്തിൽ പ്രവേശിക്കും’ എന്നാണ്. ഇത്തരം വിടുവായിത്തങ്ങൾക്ക് അല്ലാഹുവിന്റെ ഖുർആനിൽ നിന്നോ നബി(ﷺ)യുടെ സുന്നത്തിൽ നിന്നോ യാതൊരു രേഖയും കണ്ടെത്താൻ അവർക്ക് സാധിക്കുകയില്ല. അതുകൊണ്ടുതന്നെ യാതൊരു അറിവുമില്ലാതെ അല്ലാഹുവിന്റെ മേൽ കളവ് പറയലായിരിക്കും അത്.

² എന്റെ മുരീദുകളാകാനും നരകത്തിലില്ലെന്ന് നരകത്തെ കാക്കുന്ന മലക്ക് പറഞ്ഞിട്ടുണ്ടെന്ന് മുഹ്‌യുദ്ധീൻ മാലയിലും മറ്റു മാല-മാലുകളിലും പറയുന്നത് ഇതിന് ഉദാഹരണമാണ്. (വിവർത്തകൻ)

അല്ലാഹു പറയുന്നു:

وَمَنْ أَظْلَمُ مِمَّنْ افْتَرَىٰ عَلَى اللَّهِ كَذِبًا أَوْ كَذَّبَ بِآيَاتِهِ ۗ إِنَّهُ لَا يُفْلِحُ الظَّالِمُونَ

“അല്ലാഹുവിന്റെ പേരിൽ കള്ളം കെട്ടിച്ചമയ്ക്കുകയോ, അവന്റെ ദൃഷ്ടാന്തങ്ങൾ തള്ളിക്കളയുകയോ ചെയ്തവനേക്കാൾ കടുത്ത അക്രമി ആരുണ്ട്? അക്രമികൾ വിജയം വരിക്കുകയില്ല; തീർച്ച.” (6:21)

وَلَا تَقْفُ مَا لَيْسَ لَكَ بِهِ عِلْمٌ ۗ إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ كَانَ عَنْهُ مَسْئُولًا

“നിനക്ക് അറിവില്ലാത്ത യാതൊരു കാര്യത്തിന്റെയും പിന്നാലെ നീ പോകരുത്. തീർച്ചയായും കേൾവി, കാഴ്ച, ഹൃദയം എന്നിവയെപ്പറ്റിയെല്ലാം ചോദ്യം ചെയ്യപ്പെടുന്നതാണ്.” (17:36)

നിഷിദ്ധമാക്കപ്പെട്ട കാര്യങ്ങൾ പറഞ്ഞപ്പോൾ അതിൽ ഇതുകൂടി അല്ലാഹു പറഞ്ഞു:

وَأَنْ تَقُولُوا عَلَى اللَّهِ مَا لَا تَعْلَمُونَ

“അല്ലാഹുവിന്റെ പേരിൽ നിങ്ങൾക്കറിഞ്ഞുകൂടാത്തത് പറഞ്ഞുണ്ടാക്കുവാനുമാണ് പിശാച് നിങ്ങളോട് കൽപിക്കുന്നത്”. (2:169)

അല്ലാഹുവിന്റെ പ്രവാചകൻ മുഹമ്മദ് നബി(ﷺ) പറയുന്നത് കാണുക:

“അല്ലാഹുവാണെ സത്യം! അല്ലാഹുവിന്റെ ദൂതനായ എന്നെ എന്തുചെയ്യുമെന്ന് എനിക്കറിയില്ല“.
(ബുഖാരി)³

³ വിശുദ്ധ ഖുർആനിലും ഇതുപോലെ കാണാം. അല്ലാഹു പറയുന്നു:

قُلْ مَا كُنْتُ بِدَعَا مِنَ الرُّسُلِ وَمَا أَدْرَىٰ مَا يُفْعَلُ بِي وَلَا بِكُمْ ۚ إِنْ أَتَيْتُمْ إِلَّا مَا يُوحَىٰ إِلَيَّ وَمَا أَنَا إِلَّا نَذِيرٌ مُّبِينٌ

“(നബിയേ) പറയുക: ഞാൻ ദൈവദൂതൻമാരിൽ ഒരു പുതുമക്കാരനൊന്നുമല്ല. എന്നെക്കൊണ്ടോ നിങ്ങളെക്കൊണ്ടോ എന്ത് ചെയ്യപ്പെടും എന്ന് എനിക്ക് അറിയുകയുമില്ല. എനിക്ക് ബോധനം നൽകപ്പെടുന്നതിനെ പിന്തുടരുക മാത്രമാകുന്നു ഞാൻ ചെയ്യുന്നത്. ഞാൻ വ്യക്തമായ താക്കീതുകാരൻ മാത്രമാകുന്നു.” (46:9) (വിവർത്തകൻ)